



Aħbar Tajba

Sir 3, 17-20.28-29

Salm 67 (68), 4-5ač. 6-7ab. 10-11

Lhud 12, 18-19. 22-24a

Lq 14, 1.7-14

**“Għax kull min jitkabbar, jiċċekken;
u min jiċċekken, jitkabbar.”**

Qatt smajt l-espressjoni ‘qisek bużżieqa’? Forsi kien hemm xi ħadd minn shabek li wegġa’ f’it imma kien qed jagħmel għageb kbir u xi ħadd qallu li qisu bużżieqa. Jew forsi kont inti li qed iġġib id-dinja fit-tarf. Imma fil-verità, ħafna minna nġibu ruġna qisna bużżieqa, u mhux għax problema żgħira nonfhuha.

Le, ħafna minna nġibu ruġna bħal bużżieqa għax nieħdu gost nintefhu u ma nitilfu qatt iċ-ċans li nonfhu lilna nfuṣna! Kif jirnexxilna nagħmlu xi ħaġa tajba, arana f’moħħna nimmaginaw li m’hawnx bħalna u nippretendu li kulħadd jiġi fuqna u jgħidilna prosi! Jekk skurjajt gowl f’xi logħba akkanita arana nimmaginaw li konna xi plejers fenomenali, jew inkella kif nitgħallem erba’ kordi tal-kitarra nimmaginani xi stilla!

Mill-banda l-oħra kif infalli f’xi ħaġa nkun qisni dik il-bużżieqa midbiela wara li nfethitilha l-għoqda u tilfet l-arja kollha!

Imma Ġesù qed jgħidilna li hemm mod ieħor kif ngħixu – mod aħjar u ferm isbaħ. Jgħidilna biex nagħmlu l-almu tagħna kuljum u meta nfallu f’xi ħaġa nippruvaw nagħmlu aħjar d-darba ta’ wara filwaqt li meta nirnexxu f’xi ħaġa nkunu kuntenti mingħajr ħafna storbju u arja żejda. U, ejja ngħiduha kif inhi, ħadd ma jieħu gost b’xi ħadd li jħobb jintefaħ bih innifsu. Kif tisimgħu jitkellem, il-ħin kollu jfaħħar lilu nnifsu, ġewwa fik qisu tħoss li hemm xi ħaġa ħażina. L-isfortuna tagħna hi li għalkemm meta ħaddieħor jippretendiha nindunaw, meta naqgħu aħna f’dan l-iżball, mhux bilfors nintebħu! Allura rridu noqogħdu aktar attenti!

Ma rridux ninsew li sabiħa kemm tkun sabiħa bużżieqa minfuħa, faċli mmens li tmiss ma’ xi ħaġa u tinfaqa’! U din tista’ tigrilna f’ħajjitna. Ħafna drabi se niltaqgħu ma’ sfidi ibsin u jekk kulma jkollna hu arja, quddiem l-isfida nitilfu kollox. Imma jekk jirnexxilna nikbru tassew, l-isfidi mhux se jtellfuna wisq.

Għalhekk fil-qari tal-lum naraw kif nikbru tassew. Barra l-pariri siewja ta’ Bin Sirak, Ġesù fl-Evangelju jgħidilna kif nirbħu l-kburija. Iħegġiġna biex ma nkunux persuni li nfittxu li nidhru u l-postijiet ta’ quddiem imma jgħidilna biex nitħalltu ma’ dawk li l-oħrajn iqisu mhux importanti. Ġesù jgħidilna biex nagħmluha mal-iktar sempliċi għax permezz tagħhom nirbħu dan id-difett tal-kburija u hekk flok bziezaq inkunu tassew l-aħjar li nistgħu nkunu.

Fost l-ittri t'hawn taħt għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur.

PARABOLA, FESTA, MISTIEDEN, MEJDA, IKLA, ĠESÙ, POSTIJJET, FOQRA

R H C N I F D R P L

I M L W U T O N I I

M P O S T I J IE T K

A IE P S F O Q R A L


R D O M E J D A Ċ A

A N M I S T IE D E N

F N I R T E V L O W

S P A R A B B O L A

T R A B GH Ġ E S Ù H





Santu Wistin ta' Ippona

Dan il-qaddis dam jaħrablu lis-Sinjur Alla. Kien mingħalih li kien kuntent kif kien. Imma fil-fond ta' qalbu kien jaf li l-kuntentizza tiegħu ma kinitx sħiħa. Sakemm darba kien qed jisma' prietka u bħal donnu xi haġa fil-fond ta' qalbu xegħlet. Minn hemm Wistin qabad triq li wasslitu biex isir Nisrani u bniedem importanti ħafna għall-Knisja. Kiteb fuq ħafna suġġetti differenti għax kien intelligenti ħafna, imma probabbilment l-aktar kitba famuża tiegħu hi din it-talba ta' hawn taht.

Lilek biss inħobb, Mulej, warajk biss irrid nimxi. Lilek biss irrid infittex, u lilek biss irrid naqdi.

Nitolbok, Mulej, ikkmandani dak li trid. Irrid naqdik bil-ferħ kollu ta' qalbi. Għaliex mhux l-indiema, imma l-imħabba qiegħda ssejjahli lej.

Aghmel, Mulej, li nkun kapaċi nisma' dak li int tixtieq minni. Ghinni ngħix dak li tikkmandani, u kkmandani dak li trid. Aghmel li nsibuk, għax qabel ma nsibuk, ma nistrihux.

Fik biss tinsab il-hena u l-mistrieħ tagħna. Int ghamiltna għalik, o Alla, u qalbna ma ssib qatt kwiet, jekk ma tistrieħx fik.



Promozzjoni

Issa tista' tirreklama fuq dan il-fuljett

Dan il-fuljett johrog kull gimgha u jitqassam fil-parroċċi kollha ta' Malta u Ghawdex.

Ċemplilna fuq 2569 9100



AGHŻEL PRODOTTI LI JIBDLU HAJJET IN-NIES GĦALL-AĦJAR! AGHŻEL IL-KUMMERĊ ĠUST

SAY IT! HANUT TAL-KUMMERĊ ĠUST
 www.sayitmalta.com - info@sayitmalta.com
 32 Tarxien Road Paola

mediacentre
 design • video production • animation • publishing • web

Ahbar Tajba hija inizzjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi volontiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com